

Brussell, 30 ta' Novembru 2017
(OR. en)

Fajls Interistituzzjonali:
2016/0370 (CNS)
2016/0372 (NLE)
2016/0371 (CNS)

14769/1/17
REV 1

FISC 299
ECOFIN 998
UD 284

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru. dok. preċ.:	14481/17
Sugġett:	Pakkett dwar il-VAT għall-kummerċ elettroniku <ul style="list-style-type: none">– Proposta għal Direttiva tal-Kunsill li temenda d-Direttiva 2006/112/KE u d-Direttiva 2009/132/KE fir-rigward ta' ċerti obbligi tat-taxxa fuq il-valur miżjud għall-provvisti ta' servizzi u għall-bejgħ mill-bogħod ta' prodotti– Proposta għal Regolament ta' Implimentazzjoni tal-Kunsill li jemenda r-Regolament ta' Implimentazzjoni (UE) Nru 282/2011 li jistabbilixxi miżuri ta' implimentazzjoni fir-rigward tad-Direttiva 2006/112/KE dwar is-sistema komuni ta' taxxa fuq il-valur miżjud– Proposta għal Regolament tal-Kunsill li jemenda r-Regolament (UE) Nru 904/2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud

1. Fl-1 ta' Diċembru 2016, il-Kummissjoni adottat il-"Pakkett dwar il-VAT għall-kummerċ elettroniku" magħmul minn emendi:
 - għad-Direttivi tal-Kunsill 2006/112/KE ("id-Direttiva dwar il-VAT") u 2009/132/KE fir-rigward ta' ċerti obbligi tal-VAT għall-provvisti ta' servizzi u għall-bejgħ mill-bogħod ta' prodotti (dok. 14820/16);
 - għar-Regolament ta' Implimentazzjoni tal-Kunsill (UE) Nru 282/2011 li jistabbilixxi miżuri ta' implimentazzjoni fir-rigward tad-Direttiva 2006/112/KE dwar is-sistema komuni ta' taxxa fuq il-valur miżjud (dok. 14821/16); u

- għar-Regolament tal-Kunsill (UE) Nru 904/2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud (dok. 14822/16).
2. L-objettivi generali tal-pakkett huma l-funzjonament mingħajr xkiel tas-suq intern, il-kompetittività tan-negozji tal-UE u l-ħtieġa li tiġi żgurata tassazzjoni effettiva tal-ekonomija diġitali. Barra minn hekk, din hija inizjattiva ewlenija tal-Istrateġija għal Suq Uniku Diġitali¹ ("Strateġija DSM") kif ukoll l-istrateġija għas-Suq Uniku² u l-Pjan ta' Azzjoni tal-Gvern elettroniku³.
 3. Il-kwistjonijiet dettaljati relatati mal-implimentazzjoni tad-dispożizzjonijiet tad-Direttiva tal-VAT li ser japplikaw mill-2021 ser jiġu indirizzati fi proposta futura mill-Kummissjoni biex jiġi rivedut ir-Regolament ta' Implimentazzjoni tal-Kunsill. F'dan ir-rigward, l-Attachés Fiskali kienu hejjew bħala parti mill-pakkett generali ta' kompromess abbozz ta' dikjarazzjoni (ara l-Anness 1) li għandu jiġi inkluż fil-minuti tal-Kunsill li jenfasizza kwistjonijiet li ser ikollhom jiġu kkunsidrati f'dik il-fażi.
 4. Fil-laqgħa tal-ECOFIN tas-7 ta' Novembru 2017, it-test ta' kompromess imressaq mill-Presidenza (dok. 13841/17) rċieva appoġġ wiesa' ħafna: id-delegazzjonijiet kollha setgħu jaċċettawh kif kien, bl-eċċezzjoni ta' delegazzjoni waħda. Il-Presidenza impenjat ruhha li taħdem lejn ftehim politiku fil-laqgħa tal-Kunsill ECOFIN f'Diċembru, wara l-adozzjoni tal-opinjoni tal-Parlament Ewropew fit-30 ta' Novembru 2017.
 5. Wara l-laqgħa tal-ECOFIN, fil-laqgħa tad-WPTQ tad-9 ta' Novembru ġie diskuss is-segwitu u l-Attachés Fiskali ltaqgħu tliet darbiet (fl-14, fis-17 u fil-21 ta' Novembru 2017) biex jiddiskutu l-emendi għall-abbozz ta' dikjarazzjoni. Dawn l-emendi ppermettew li jiġi indirizzat it-tħassib imqajjem mid-delegazzjonijiet u seta' jintlaħaq ftehim fil-livell tekniku.
 6. Malta u Ċipru informaw lid-delegazzjonijiet l-oħra li huma ser jitolbu l-inklużjoni ta' dikjarazzjoni unilaterali fil-minuti tal-Kunsill (ara l-Anness 2).

¹ Dok. 8672/15.

² Dok. 13370/15.

³ Dok. 8097/16.

7. Fil-laqgħa tal-Coreper tad-29 ta' Novembru 2017, tliet delegazzjonijiet (NL, HU u ES) indikaw riżerva lingwistika, li għandha titneħħa qabel il-laqgħa tal-ECOFIN tal-5 ta' Diċembru. Ir-Renju Unit barra minn hekk indika riżerva parlamentari, li ser titneħħa fil-livell tal-ECOFIN.
8. Il-Kunsill ECOFIN f'Diċembru huwa għalhekk issuggerit li:
- jadotta d-Direttiva, ir-Regolament ta' Implimentazzjoni u r-Regolament, kif iffinalizzati mill-ġuristi-lingwisti u li jinsabu rispettivament fid-dokumenti 14126/17, 14127/17 u 14128/17, bhala punt "A" fuq l-aġenda,
 - jinkludi d-dikjarazzjonijiet li jidhru fl-anness għal din in-nota fil-minuti tal-Kunsill, u
 - jaqbel dwar il-pubblikazzjoni tad-Direttiva, ir-Regolament ta' Implimentazzjoni u r-Regolament tal-Kunsill imsemmijin hawn fuq fil-Ġurnal Uffiċjali.

DIKJARAZZJONI LI GĦANDHA TIĠI INKLUŻA FIL-MINUTI TAL-KUNSILL

RIGWARD L-ARTIKOLU 2 TAD-DIRETTIVA EMENDATORJA

"Il-Kunsill u l-Kummissjoni jirrikonoxxu l-htieġa li jiġu stabbiliti regoli ta' implimentazzjoni dettaljati għall-applikazzjoni tal-Artikolu 2 f'Regolament ta' Implimentazzjoni tal-Kunsill biex jingħata sostenn għall-emendi għad-Direttiva 2006/112/KE li japplikaw mill-1 ta' Jannar 2021. Il-Kunsill jirrikonoxxi l-htieġa ta' adozzjoni f'waqtha ta' dan ir-Regolament ta' Implimentazzjoni qabel l-1 ta' Jannar 2020 sabiex tiġi żgurata l-applikazzjoni tiegħu mill-2021.

Għalhekk, il-Kunsill jappella lill-Kummissjoni biex tibda thejji tali regoli ta' implimentazzjoni mingħajr dewmien u, b'kont meħud tal-prinċipji ta' Regolamentazzjoni Aħjar, tikkonsulta man-negozji kkonċernati u l-Istati Membri fit-thejjija ta' dawn ir-regoli.

Fir-rigward, b'mod partikolari, tad-dispożizzjonijiet relatati ma' interfaċċi elettronici bħal post tas-suq, pjattaforma, portal jew mezzi simili, l-elementi li ġejjin għandhom, fost oħrajn, jiġu kkunsidrati fir-regoli ta' implimentazzjoni:

- Definizzjoni tas-sitwazzjoni fejn persuna taxxabli tkun kkunsidrata li tiffacilita l-bejgħ ta' oġġetti permezz tal-użu ta' interfaċċa elettronika;
- Dispożizzjonijiet speċifiċi dwar is-suppożizzjoni li t-twassil jew it-trasport tal-oġġetti ser ikunu marbuta mal-provvista permezz tal-interfaċċa elettronika lill-klijent fejn interfaċċa elettronika hija uzata biex tiffacilita l-bejgħ ta' oġġetti;
- Dispożizzjonijiet speċifiċi dwar il-kondizzjonijiet biex jiġi determinat meta l-hlas jiġi aċċettat, u l-obbligi generali għal interfaċċi elettronici, fejn interfaċċa elettronika hija uzata biex tiffacilita l-bejgħ ta' oġġetti u hi meqjusa li rċeviet u forniet il-oġġetti hija stess;
- It-tip ta' informazzjoni li għandha tinzamm fir-registru ta' persuni taxxabli li jiffacilitaw il-fornimenti ta' oġġetti u servizzi lil persuni mhux taxxabli fil-Komunità permezz tal-użu ta' interfaċċa elettronika, b'kont meħud ta' liema informazzjoni hija disponibbli għal dawn il-persuni taxxabli, hija rilevanti għall-amministrazzjonijiet tat-taxxa u hija proporzjonata għall-għan tad-dispożizzjoni, kif ukoll b'kont meħud tal-htieġa ta' konformità mar-Regolament Ġenerali dwar il-Protezzjoni tad-Data (UE) 2016/679.

Il-Kunsill jirrikonoxxi l-ħtieġa li tiġi żgurata li l-implimentazzjoni tar-regoli l-ġodda, inkluż fir-rigward ta' konformità, ma għandhiex tkun ta' żvantaġġ għan-negozji stabbiliti fl-UE.

Il-Kunsill jappella lill-Kummissjoni biex tipprovdi l-qafas meħtieġ għall-implimentazzjoni tas-Sistemi Doganali rilevanti u biex tissorvelja l-implimentazzjoni tagħhom bil-għan li jiġi żgurat li dawn is-sistemi essenzjali jkunu fis-seħħ sal-2021 biex tiġi appoġġata l-implimentazzjoni tal-Punt Uniku ta' Kuntatt dwar l-importazzjoni minn dik id-data.

Il-Kunsill u l-Kummissjoni ser jagħmlu hilitom biex jiżguraw li:

- id-dispożizzjonijiet ta' implimentazzjoni meħtieġa għall-applikazzjoni korretta tal-Artikolu 2 tad-Direttiva emendatorja jiġu adottati sa tmiem l-2019, u
- l-aġġornament tas-Sistemi Nazzjonali tal-Importazzjoni tal-KDU msemmija fir-ringiela 14 tat-Tabella fil-punt II tal-Anness għad-Deċiżjoni ta' Implimentazzjoni tal-Kummissjoni (UE) 2016/578 tal-11 ta' April 2016 li tistabbilixxi l-Programm ta' Hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni, inkluż l-emendi neċessarji tal-mudell tad-data għall-messaġġi, jiġu implimentati b'mod f'waqtu.

Jekk ma jkunx jidher probabbli li l-adozzjoni ta' regoli ta' implimentazzjoni dettaljati għall-implimentazzjoni tal-Artikolu 2 tad-Direttiva emendatorja tista' tinkiseb f'perijodu raġonevoli ta' żmien jew li s-sistemi meħtieġa tal-IT tad-Dwana u tal-VAT jidhlu fis-seħħ b'mod f'waqtu, il-Kummissjoni, sa mhux aktar tard minn tmiem l-2019, ser tivvaluta jekk dan l-Artikolu jistax jiġi applikat b'mod korrett xorta waħda mill-1 ta' Jannar 2021.

Skont din il-valutazzjoni tal-Kummissjoni, il-Kunsill jista' jistieden lill-Kummissjoni sabiex tressaq quddiemu, bħala kwistjoni ta' urġenza, proposta għall-emenda tad-Direttiva 2006/112/KE, bil-ħsieb ta' posponiment parzjali jew sħiħ tal-applikazzjoni tal-Artikoli 2 u 3 tad-Direttiva emendatorja.

Il-Kummissjoni tirrikonoxxi t-tħassib tal-Kunsill u ser tagħtih l-akbar konsiderazzjoni sabiex jittiehdu azzjonijiet xierqa bħala kwistjoni ta' urġenza.

Il-Kunsill jenfasizza l-htieġa li tissaħħaħ il-kooperazzjoni bejn l-Istati Membri sabiex jingħelbu l-frodi tal-VAT u jilqa' f'dan ir-rigward l-intenzjoni tal-Kummissjoni, espressa fil-Komunikazzjoni tagħha "Dwar is-segwitu għall-Pjan ta' Azzjoni dwar il-VAT. Lejn zona unika tal-VAT fl-UE - Wasal iż-żmien li naġixxu", li tippreżenta, qabel tmiem l-2017, proposta legiſlattiva biex issaħħaħ il-mezzi legali u operazzjonali fil-qasam tal-kooperazzjoni amministrattiva, inkluż l-investigazzjonijiet amministrattivi, għal għieda aktar effettiva kontra l-frodi tal-VAT. Il-Kunsill f'dan ir-rigward ifakkar fil-Konklużjonijiet tal-Kunsill tal-25 ta' Mejju 2016."

DIKJARAZZJONI UNILATERALI

LI GĦANDHA TIĠI INKLUŻA FIL-MINUTI TAL-KUNSILL

"Issir referenza għad-Dikjarazzjoni tal-Kunsill dwar l-Artikolu 2 tal-abbozz tad-Direttiva, b'mod partikolari, l-aħħar paragrafu tiegħu li jittratta l-kooperazzjoni amministrattiva bejn l-Istati Membri.

Malta u Ċipru jappoġġaw bis-shih it-tishih tal-kooperazzjoni amministrattiva u jistiednu lill-Kummissjoni biex tikkunsidra b'mod pożittiv fi kwalunkwe proposta futura dwar il-kwistjoni, li jiġi pprovdut kumpens adegwat f'każijiet ta' piż sproporzjonat fuq Stat Membru; kif diġà espress fil-proposta oriġinali tal-1 ta' Diċembru 2016 (fejn ir-regoli msaħħa proposti dwar inkjesti amministrattivi fl-Istati Membri ta' identifikazzjoni kienu akkumpanjati minn tariffa ta' retenzjoni adegwata minghand l-Istati Membri tal-konsum; b'kumpens għall-ispejjeż tal-ġbir u tal-kontroll)."
